

Koy Vaq Plêék Dơp Plêék dơu Vari

Dâng hmêq adrooy dîq, e Koy Vaq, Koy Koot, Phool Koy Kađah. Ot pe dro man muiq duq. Anủq le e plêék, le e vari. E muiq duq pe Koy man. Dîq duq kadroy man kamưng.

Yôôt, Koy Vaq sanâh, "E kađah blôh yôu!" Anủq kađah blôh, Kadraq hlâq kađah kasay.

Kađah dơu kamưng, Kadraq ahlook vaal, yôôt sanâh, "Kađah ji hngưy. Kamưng ji klôdy." Anủq hngưy muiq.

Koy Vaq sanâh, "Gô dơp plêék." E plêék blôh. Anủq ji hngưy vaal.

Kadraq dơu sanâh, "Dîq daak man muiq

duq." Anuq e daak man muiq duq. E
muiq duq kateh hrak. Duq kateh ji
vari. Duq vâq ji daak thali. Kadraq
hlâq anuq kasay. Anuq Koy Vaq sanâh
ji vari, "May hleh blôh beq ôl."

Anuq blôh dîq beq ôl e play e kaloong.
Kadraq hlâq beq ôl kasay. Anuq vari
hleh nooiq blôh e kaseq, e rech, e
beq ôl play. Kadraq hlâq rech, kaseq,
play beq ôl kasay dîq. Anuq e sarâq
dou klôôy hnguy pe.

Yôôt, Koy Vaq dôôp taleq poop kaedah
man ji plêék, sôq set hnguy, set klôôy,
set pêêt, set varoot, set siak, set
sanum. Anuq plêék dou vari set kaedah.
Kadraq dôôp muiq poop kaedah kôt sôq
ahnhê hnguy, dôôp muiq poop dedeq. sôq
ahnhê kamung. Kadraq dôôp salâk nooiq.

Kadraq hlâq dîq kađah e kasay. Anuq
e sarâq, e klôôy hnguy poot.

Ji-neq Koy Vaq sanâh, "Vari hleh blôh
dîq ô hooy ji jôôk, dîq ô hlâl ji
klaak." Kadraq sanâh ji ô, "Hleh blôh
tâng 'ngun." Kadraq hlâq dîq ô kasay.
Kadraq sanâh ji daak thali, yôôt blôh
dîq ka man dâm daak, sanâh ji plêêk,
blôh dîq sêêp. Kadraq hlâq sêêp ka
kasay. Anuq ji sarâq klôôy hnguy padap.

Yôôt Koy Vaq dou sanâh, "Sôq hay dơp
manih dang ji hay. Sôq manh chakaq yo
dîq ka man dâm daak thali, dîq sêêp,
dîq ô hooy ji jôôk, dîq ô hlâl ji
klaak.

Anuq Koy Vaq dơp manh dang. ji ot pe

dro. Kadraq dơp khâl kanau, khâl kadri.
Kadraq sanâh ji baal vaal dro. "Vaal
hleh têep kôôt tâng 'ngưn. Gô am vaal
yo đfq, ka man ma daak thali, đfq sêep
pâl ka rawah plêêk, đfq ô man mat vari."

Kadraq đơu sanâh ji baal vaal dro, "Gô
am ka vaal sa đfq kaseq, play. Vaal sa
tâng phiq. Gô am rech, beq ôl, sôq ô,
sêep sa tâng phiq. Anưq đfq manih, ô
man pi-taal mat vari neq, e dô sa
tâng 'ngưn."

Kadraq set dâm suum đfq anưq kasay dich.
Anưq e sarâq đơu klôôy hngưy kadrôu. Kôy
Vaq dơp đfq plêêk, vari, mat hngưy, mat
siak, salâk, daak thali, ka, ô, sêep, rech,
kaseq, beq ôl, beq ôl play, đơu dơp manih
kadrôu hngưy. Hngưy kapôh dơp hngưy padôy.

Anuq Koy Vaq, Koy Koot, ji Phool Koy
Kađah man muiq duq pi-taal plêêk. Pi-laal
e plêêk e vari. Koy Vaq dat ji Koy
tâng Plêêk, Koy Koot dat ji Koy Jêsu,
Koy Phool dat ji Phool Koy Kađah.

* * * * *

Koy A-dâm Amooq E-va

Koy tâng Plêêk heq d'óp d'iq kajâq man
dâm plêêk, man dâm vari. Kadraq d'óp
plêêk, vari, kađah, kamung, sarâq, klôdy,
daak thali, d'óp beq ôl, rech, mat hnguy,
mat siak, salâk, d'óp ka, sêêp, ô:

Yôôt, Kadraq d'óp muiq dro manih khâl
kanau. Khâl kanau, ni man dâm hluuat
dat E-den. Hluuat aneq kasay d'iq. E
daak tavook, e 'ngun beq ôl. Beq ôl
e 'ngun play. Man kađi hluuat e vaal

beq ól.

Muiq beq ól, kóiq sa play anuq, ni
set díq kadróók kasay, kadróók mâh-dó.
Beq ól. kadróy, kóiq sa play anuq, ni
man riil miat. Aneq díq hluuat kasay
góm. Khâl kanau ni man duq dư kasay,
sa phiq phêh, vich katôq.

Koy tâng Plêók det khâl kanau anuq,
"May sa play beq ól tâng phiq phêh. E
muiq play beq ól, gô le am may sa.
Neq ji play beq ól set kadróók mâh-dó
kadróók kasay. May sa play aneq, may
kasêêt dich."

Khâl kanau ni man yo díq hluuat. Díq
sêép díq ô ot hooy truh manih. Ni dat
díq sêép ô,

Yôôt, Koy tâng Plêék hlâq manih ni man
muiq dro ka dîh, le e ich. Kadraq
sanâh, "Gô am khâl kanau neq muiq dro
khâl kadri sôq man muiq duq, sôq tawaat
muy-muiq, sôq kadooy boon hlah hlaak."

Anuq Koy tâng Plêék d'ôp khâl kanau vich
tawâl. Kadraq sâk blôh muiq khiak jamiil
ka khâl kanau. Kadraq sâk khiak neq
d'ôp blôh khâl kadri, am man ji khâl
kanau. Kanau kadri ot vaal dro man muiq
duq hlah hlaak. Baal vaal dro man le
lôk le huq kamutl. Ot le huq set kajâq
mâh-d'ô.

Yôôt, kadri ni hooy rawiit hluuat E-den.
Ni tavoh vâlh. Vâlh anuq ni kasay êaq
dîq ô man dâm hluuat. Vâlh ni set hooy
jôék. Ni set sanâh. Ni sanâh ji khâl

kadri, "Koy Plêêk le am may sa play beq ôl dâm hluuat. Aleq?" Kadri ni tsoi hê, "Wot e ich sa play beq ôl. E muiq play dîh wot le ich sa. Le ich sa play beq ôl set kadrôôk mánh-dơ kadrôôk kasay. Wot sa play neq, wot kasêêt.

Vâh ni bla pâk, "Le al! Koy tâng Plêêk set dâng-leq may sa play aneq, may set dîq kajâq. May dơu set dîq kadrôôk kajâq mui-muiq Koy tâng Plêêk."

Oh kadri ni biit hê, ni yo play. Play ni kasay. Yôôt kadri ni yo play ni sung sa. Ni pech muiq poop play. Ni sa. Ni pech muiq poop nooiq. Ni am ka khâl kanau. Ot heq sa yôôt, ot dơu hlâq, ot dơu set ot man le lôk.

Ot đơu kamưrl. Ot hooy gih hla beq ốl
đơp au vak.

Klồdy anưq, mat hnguy heq lấp, Koy tâng
Plêêk pồôt đâm hluuat. Kanau kadri tamênh
Kadraq hooy truh. Ot yốq. Ot hooy nup.

Koy tâng Plêêk taayh vaal dro. Kanau ni
bla pák, "Wớt tamênh Koy hooy truh.
Wớt le lốk. Wớt man yốq kamưrl. Anưq
wớt hooy nup kadooq sak." Koy tâng Plêêk
vồech khắl kanau, "Kớiq pato may, may
le lốk?" Kadraq vồech kanau n'ooiq, "May
heq sa play set kadrồk mắh-dơ kadrồk
kasay be?" Kanau ni sanắh hắe, "E muiq
dro khắl kadri Koy heq đơp am ka gồ.
Kadri ni hooy sa play. Ni am gồ sa
roy." Kadraq vồech khắl kadri, "E dich
be?" Kadri bla hắe, "Vắlh paluk pa-waat

gô. Anuq gô sa." Koy tâng Plôôk
taayh vâlh, sanâh ka ni, "Siin neq
truh pi-têq may hooy ji klaak. Manih
dôu ji may garun geet muy-muiq niat."

Kadraq sanâh ka khâl kadri, "May
ahlêû pa-iil jiq êaq adrooy."

Kadraq sanâh ka khâl kanau, "Ji-neq
vari dôu set blôh jaliaq rech. May
sung d'ôp jiak jamuul, blôh ba-uh d'iq
saak jet, dôu e dô daak sa. Vaal dro
le set tamênh gô. Ji-neq vaal dro hooy
pi-nguul hluuat. Gô le hlâu am mut
hlê. Baal vaal dro dôu set kadrôôk mâh-
d'ô. Vaal dôu set khalak pâk gô."

Baal vaal dro neq ji Koy A-dâm Amooq
E-va. Vaal kadraq ji kadrâk d'iq hay

manih. Vaal kadraq khalak p&ak Koy t&ng
Pl&ek, d&u set kadr&ok m&h-d& d&m suum
ot. D&g hay manih chaau hl&el vaal koy
amooq adrooy. D&g hay pa-iil hleh d&m
kadr&ok m&h-d& Koy A-d&m Amooq E-va.

11

TECH HEEL KASAY

P&ak Kool

Nh&ng C&u-chuy&n ch&n từ

KINH - TH&NH

b&ng tiếng Cua

B&N THỦ

2073 BTLC / BC 3 / XB

5 / 7 / 66